

[22nd July 1964]

(இ) அரசாங்கம் எடுத்த நிவாரண நடவடிக்கைகள் என்ன?

(உ) இனிமேல் இப்படி சேதம் ஏற்படாமல் இருக்க எடுத்த நடவடிக்கை என்ன?

THE HON. SRI V. RAMAIAH : (a) The extent of standing crops damaged is 5 acres and the value of the damage is Rs. 2,000.

(b) No relief was granted to the ryots.

(c) An estimate for Rs. 35,000 is under preparation for strengthening the entire length of the bund of the supply channel to Naickenkulam tank of Erasakkanayakkanur village and for its stone revetment.

திரு. மா. இராசாங்கம் : சர்க்கார் எடுத்திருக்கும் நடவடிக்கையின்படி, வெள்ளாமைக் காடுகளில் ஏற்படுகிற வெள்ளத்தைத் தடுப்பதற்குத் தான் வழி இருக்கிறதே தவிர, இந்தப் புதிதாக எடுத்த நடவடிக்கை அந்த ஊரில் இருக்கிற பொது மக்களுக்கு ஏற்பட்டு விளைவித்திருக்கிறது. ஆகவே, அதை மறு பரிசீலனை செய்து, மாற்று நடவடிக்கை எடுக்க சர்க்கார் முன்வருமா?

கனம் திரு. வெ. ராமைய்யா : இப்பொழுது ஒரு எஸ்டிமேட் போட்டுப் பரிசீலனை செய்துகொண்டிருக்கிறார்கள். இது கனம் அங்கத்தினருடைய முடிவின்படி போதாது என்று நினைத்தால், அந்த எஸ்டிமேட்டை நிறுத்திவிட்டுப் பூர்வாங்கமாக மறு பரிசீலனை செய்வதற்குக் கனம் உறுப்பினர் ஆலோசனை சொல்லி எழுதினால், அதை அரசாங்கம் கவனிக்கும்.

* 640 கேள்வி.—திரு. ஆ. கு. சுப்பையா : கனம் பொதுப்பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தஞ்சை மாவட்டத்தில் 1963-ம் ஆண்டு நவம்பர், டிசம்பர் மாதங்களில் பெய்த மழையால், கிராமங்களில் குறுகிய காலச்சாகுபடி செய்துள்ள நில விஸ்தாரம் எவ்வளவு?

(இ) அந்த நிலங்களுக்கு தண்ணீர் விடுவதற்கு என்ன நடவடிக்கை எடுக்கப்பட்டது?

கனம் திரு. வெ. ராமைய்யா : (அ) 302.82 ஏக்கர்.

(இ) குறுவை சாகுபடி செய்யப்படும் நிலங்களுக்கு 1964 பிப்ரவரி 29-ந் தேதி வரையில் பாசனத்திற்காக நீர் விடப்பட்டது. தண்ணீர் விடுவது, கல்லணை கால்வாய் விஷயத்தில் 15-3-1964 வரையிலும், காவிரி, வெண்ணாறு கிளைகள் விஷயமாய் 31-3-1964 வரையிலும் நீடிக்கப்பட்டது. அதன் பிறகு, கோடைப் பாசனத்திற்கு இயற்கையாக ஓடும் நீரைப் பயன்படுத்துவதும் அனுமதியளிக்கப்பட்டது. ஆறு அல்லது வாய்க்காலில் தண்ணீர் ஓட்டம் கணிசமாக இல்லாதபோது, ஆற்றிலும் வாய்க்காலிலும் மேல்மட்ட, தண்ணீரை பம்பு செய்துகொள்ளவும், நீர் மட்டம் குறைவாக இருக்கையில், ஆறு, வாய்க்காலில் குரம்பு அமைக்கவும் விவசாயிகள் அனுமதிக்கப்பட்டனர்.

கனம் சபாநாயகர் : கேள்விகள் முடிவடைந்தன.